

Міністру адукацыі Рэспублікі Беларусь
спадару Радзькову А.М.
Беларусь, г.Менск, вул.Савецкая, 9

Аляксей Лапіцкі,
Святлана Лапіцкая,
пр. Ф.Скарыны д.3, кв. 115,
222160, г.Жодзіна, Менскай вобласці.

Паважаны Аляксандар Міхайлавіч,

мы звяртаемся да Вас у сувязі з несправядлівым адлічэннем з Гомельскага дзяржуніверсытэту Жэлезнічэнкі Зьміцера.

Жэлезнічэнка паспяхова навучаўся ва ўніверсітэце, быў выдатнікам вучобы. Па выніках летняй экзаменацыйнай сэсіі 2006/2007 навучальнага году ён меў сярэдні бал 9,3. Разам з вучобаю студэнт актыўна займаўся грамадзкай дзейнасцю, зьяўляўся сябрам зарэгістраванай палітычнай арганізацыі – ПБНФ (Партыі Беларускай Народнай Фронт).

7 верасня 2007 года Зьміцера Жэлезнічэнку загадам ректору адлічылі з ГДУ за «сыстэматычнае парушэнне Правілаў нутранага распарадку». Аднак, рашэннем суда Цэнтральнага раёну г. Гомеля ад 16 студзеня 2008 года гэты загад быў адменены, а студэнт узноўлены ва ўніверсітэце.

Ужо 22 студзеня Жэлезнічэнку зноў адлічылі: «за парушэнне Правілаў нутранага распарадку ўстановы адукацыі «Гомельскі дзяржаўны ўніверсітэт імя Францішка Скарыны»; і невыкананьне патрабаванняў п. 3.3. загаду рэктара № 728 ад 02.11.2006, невыкананьне патрабаванняў п.п. 2.1., 2.2 Пагаднення паміж адміністрацыяй установы адукацыі «Гомельскі дзяржаўны ўніверсітэт імя Францішка Скарыны» і прафсаюзным камітэтам студэнтаў, што праявілася ў неаднакратным здзяйсненні адміністратыўных правапарушэнняў, адно зь якіх пасягае на грамадзкі парадак».

Размова ідзе аб здзяйсненні Зьміцерам наступных правапарушэнняў: 17 верасня 2007 году Жэлезнічэнку, як лічучь у БГК, незаконна затрымалі. Прычынаю і падставаю для затрымання зьявілася тое, што ён быццам быў падобен на злачынцу, які здзейсніў згвалтаваньне (!?).

Аднак, пасля затрымання на маладога чалавека склалі пратаколы аб здзяйсненні адміністратыўных правапарушэнняў па атр.арт. 17.1. і 23.4. (дробнае хуліганства й непадпарадкаваньне супрацоўнікам міліцыі) Кодэксу аб адміністратыўных правапарушэннях Рэспублікі Беларусь. Віны ў здзяйсненні ўказаных правапарушэнняў Жэлезнічэнка не прызнаў. Пастановаю суда Цэнтральнага раёну г. Гомеля ад 18.09.2007г. на Жэлезнічэнку накладзена спаганьне па сукупнасці здзейшаных правапарушэнняў у выглядзе адміністратыўнага арышту на 8 сутак.

Варта адзначыць, што на момант здзяйснення правапарушэнняў і атрымання адміністратыўнага арышту Жэлезнічэнка не зьяўляўся студэнтам дадзенай навучальнай установы (!?), таму не мог парушыць Правілаў нутранага распарадку і іншыя лякальныя нарматыўныя акты установы адукацыі, бо яны на яго, натуральна, не распаўсюджваліся. Пры дадзеных абставінах загад аб адлічэнні ёсць незаконным і абсурдным. Пры падобным падыходзе адміністрацыя ўніверсітэту магла прад'явіць Зьміцэру й віну за прагулы заняткаў ...

22 студзеня 2008 году Жэлезнічэнка з'явіўся па позьве аб прызыве ў Гомельскі гарадзкі ваенкамат і прадставіў бальнічны ліст, зь якога вынікала, што ён знаходзіцца на лячэньні па факце выяўленай гіпэртэнзыі 1-2 ступені. Улічваючы наяўнасьць дадзенага захворваньня, яго не прызвалі на тэрміновую вайсковую службу. Але на наступны дзень лекар, спаслаўшысь на зьнешні ціск, закрыў бальнічны ліст з вусным указаньнем працягваць лячэньне.

24 студзеня 2008 году ў 17:55, калі Жэлезнічэнка скіроўваўся ў адздыленьне банку за атрыманьнем стыпендыі і належных яму выплатаў у сувязі з узнаўленьнем ва ўнівэрсытэце, яго затрымалі супрацоўнікі міліцыі па падазрэньні ў зьдзяйсненьні кражы 100 даляраў ЗША у грамадзяніна Вайценкова С.І. і даставілі ў Жэлезнадарожны РАЎС г. Гомеля. Без узбуджэньня крымінальнае справы яго без адвакату дапыталі ў якасьці падазраванага, а потым у начны час адпусьцілі.

25 студзеня 2008г. Жэлезнічэнка паўторна прыбыў па позьве аб прызыве ў ваенкамат. Камісыі ён патлумачыў, што ўзноўлен на вучобу ва ўнівэрсытэце і, акрамя таго, працягвае лячэньне. Аднак, старшыня камісыі аб'явіў перапынак і запрасіў прадстаўнікоў унівэрсытэту. Прыбыўшыя супрацоўнікі ўнівэрсытэту прад'явілі загад рэктару аб адлічэньні Зьміцера ад 22 студзеня 2008 г.

У той жа дзень (нягледзячы на вусныя скаргі і абаснаваньні адтэрміноўкі ад прызыву) камісыя прыняла рашэньне аб прызыве Жэлезнічэнкі на тэрміновую вайсковую службу ў Жэлезнадарожных вайсках Узброеных сілаў Рэспублікі Беларусь. Разам з іншымі прызыўнікамі ён быў пагружаны ў аўтобус і адпраўлены ў вайсковую частку № 83469 горада Жлобіна.


Такім чынам, Зьміцер нават не меў магчымасьці абскардзіць рашэньне аб паўторным адлічэньні з ВУ (?!).


У вайскавай частцы ён авесьціў безтэрміновую галадоўку і быў скіраваны камандаваньнем часткі ў вайсковы шпіталь Міністэрства абароны ў Менску. У цяперашні час ён праходзіць службу вайскавай частцы па месцы прызначэньня.

На наш погляд, усе вышэй пазначаныя факты заслугоўваюць дэталёвага разгляду. Рашэньні аб выключэньні Зьміцера Жэлезнічэнкі з унівэрсытэту й прызыве ў армію зьяўляюцца супрацьзаконнымі й палітычна матываванымі.

Мы просім Вас:

- разам зь юрыстамі міністэртства ўважліва вывучыць факты дадзенай справы й прыняць меры па ўзнаўленьні Зьміцера Жэлезнічэнкі ў шэрагу студэнтаў Гомельскага Дзяржаўнага ўнівэрсытэту імя Ф.Скарыны;
- аб прынятых мерах паведаміць нам па адрэсе:
пр. Ф.Скарыны д.3, кв. 115,
222160, г.Жодзіна,
Менскай вобласьці

06.01.2008  Аляксей Лапіцкі,

 Сьвятлана Лапіцкая